

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Lejn mira ahjar tal-ghajjnuna lill-bdiewa f'żoni bi żvantaġġi naturali”

COM(2009) 161 finali

(2010/C 255/16)

Relatur: **is-Sinjura TODOROVA**

Nhar il-21 ta' April 2009 il-Kummissjoni Ewropea ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Lejn mira ahjar tal-ghajjnuna lill-bdiewa f'żoni bi żvantaġġi naturali

COM(2009) 161 finali

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-11 ta' Novembru 2009. Ir-relatur kienet is-Sinjura Todorova.

Matul l-458 sessjoni plenarja tiegħu li nżammet fis-16 u s-17 ta' Diċembru 2009 (seduta tas-17 ta' Diċembru), il-Kumitat Ekonomiku u Soċjali Ewropew adotta din l-opinjoni b'81 vot favur, vot kontra u 4 astensjonijiet.

1. Konkluzjonijiet u rakkomandazzjonijiet

1.1 F'diversi opinjonijiet ⁽¹⁾, il-Kumitat enfasizza l-importanza essenzjali tal-kumpens xieraq bhala għodda indispensabbli għall-preservazzjoni tal-art ikkultivata u tal-biedja. L-appoġġ għaż-żoni żvantaġġati huwa tal-akbar importanza biex ikun żgurat li tisokta l-produzzjoni agrikola u biex jikkontribwixxi għall-vitalità taż-żoni rurali u biex jiġi evitat li l-art tiġi abbandunata u li tonqos il-popolazzjoni f'żoni li għandhom żvantaġġi naturali.

1.2 L-iskema taż-żoni żvantaġġati għandha wkoll tagħti sehemha biex tinzamm il-kapaċità tal-produzzjoni tal-ikel, li tista' ssir dejjem aktar importanti jekk il-proċess kontinwu tat-tibdil fil-klima jnaqqas il-kapaċità tal-produzzjoni bnadi oħra. Għalhekk il-hsieb wara l-iskema għandu jkun immexxi mill-prinċipju li hemm benefiċċji pubbliċi li jistgħu jinkisbu jekk tiġi promossa ż-żamma tal-attività tal-biedja f'żoni żvantaġġati fejn, jekk dan ma jsirx, l-art tista' tiġi abbandunata.

1.3 L-iskema taż-żoni żvantaġġati m'għandhiex tkun imfixkla ma' impenji agroambjentali li jittiehdu fuq bażi volontarja. L-iskema taż-żoni żvantaġġati, fil-prinċipju, għandha toffri kumpens lil bdiewa li jaħdmu f'ċirkostanzi aktar diffiċli u li għandhom l-inqas possibbiltajiet jaqilghu l-ghajxien tagħhom mis-suq, iżda li madanakollu huma l-aktar nies li jikkontribwixxu għaż-żamma tal-pajżagġ.

1.4 It-tmien kriterji bijofiziċi proposti jistgħu jiffurmaw bażi tajba għad-delimitazzjoni taż-żoni żvantaġġati iżda d-disponibbiltà tad-data u l-għażla tal-limiti korretti huma ta' importanza vitali. Għaldaqstant il-KESE jirrakkomanda li l-Istati Membri jagħmlu analiżi fil-fond tal-impatt tal-kriterji proposti, inklużi maġep dettaljati.

1.5 Il-komunikazzjoni tissuggerixxi li żona għandha titqies bhala żona żvantaġġata jekk 66 % tal-art tkun ikklassifikata mill-anqas f'wiehed mit-tmien kriterji. Il-KESE, imbagħad, janalizza r-riżultati tad-delimitazzjoni taż-żoni żvantaġġati u jfassal opinjoni dwar dawn il-limiti.

1.6 L-użu ta' kriterji kumulattivi bbażati fuq evidenza xjentifika f'żoni eteroġeni li fl-istess waqt ibatu minn hafna żvantaġġi jkun siewi hafna, minhabba li l-kriterji jindirizzaw b'mod prattiku l-interazzjonijiet bejn hafna fatturi influwenti. Barra minn hekk, il-kriterji ta' indikazzjoni proposti jistgħu jkunu estiżi biex jinkludu fatturi addizzjonali, bħall-izolament, li jistgħu jitqiesu wkoll bhala żvantaġġi naturali.

1.7 Wara li ż-żoni żvantaġġati jiġu indikati bhala tali skont il-kriterji bijofiziċi komuni, jista' jkun li tohroġ il-htieġa għal ċertu ammont ta' rfinar. F'dan il-każ, il-KESE huwa tal-fehma li l-aktar indikatur adatt li jintuża jkun indikatur marbut mal-produzzjoni li jirrifletti s-sitwazzjoni ekonomika reali tal-impreditur, inklużi l-ispejjeż għall-opportunitajiet għax-xogħol tal-familja u għall-ekwiwità. Il-Kummissjoni ser tiżgura li l-kriterji użati mill-Istati Membri jkunu oġġettivi u mhux diskriminatorji u li jwieġbu għall-ghanijiet tal-iskema.

⁽¹⁾ ĠU C 318, 23.12.2006, p. 93; ĠU C 44, 16.2.2008, p. 56; ĠU C 318, 23.12.2009, p. 35.

1.8 Il-KESE jtllob li x-xogħol addizzjonali mitlub mill-bdiewa f'żoni żvantaġġati, kif ukoll l-ispejjeż oghla għall-investiment li huma qed jiltaqgħu magħhom, jiġu vvalutati b'mod adegwat u meqjusin fil-formola l-ġdida ta' pagamenti prevista fir-Regolament 1698/2005.

1.9 Għandu jkun hemm perijodu adegwat ta' bidla gradwali biex il-bdiewa jkunu jistgħu jadattaw għar-regim il-ġdid ta' għaj-nuna għaž-żoni żvantaġġati.

2. Il-kuntest

2.1 Immedjatin sa mill-1975, il-pagamenti għaž-żoni żvantaġġati (Less Favoured Areas payments) – illum imsejhin hlasijiet ta' kumpens għall-iżvantaġġi naturali (Natural Handicap Payments) – jgħinu biex tissokta l-biedja f'żoni muntanjużi, f'żoni żvantaġġati li ma jkunux żoni muntanjużi (l-hekk imsejhin "żoni żvantaġġati intermedji", li huma s-suġġett tal-komunikazzjoni attwali) u f'żoni milqutin minn żvantaġġi speċifiċi (eż. gżejjer u żoni kostali, li jammontaw għal 9 % taż-żona agrikola). Iż-żoni muntanjużi jkopru kważi 16 % taż-żona agrikola tal-UE u huma kklassifikati skont l-altitudni, l-inklinazzjoni jew tahlita ta' dawn iż-żewġ fatturi flimkien. Żoni fit-Tramuntana tat-62 parallel jitqiesu wkoll bħala żoni muntanjużi. Madwar 31 % tal-art agrikola tal-UE hija kklassifikata bħala żona żvantaġġata intermedja, fuq il-baži ta' aktar minn 100 kriterju nazzjonali differenti hafna li d-diversità tagħhom mal-UE kollha kienet enfasizzata mill-Qorti Ewropea tal-Awdituri bħala sors possibbli ta' trattament mhux ugwali (?). Mhux l-irziezet kollha f'dawn iż-żoni jircievu pagament għaž-żoni żvantaġġati.

2.2 L-Artikolu 50.3(a) tar-Regolament tal-Fond Agrikolu Ewropew għall-Iżvilupp Rurali (FAEŻR) (KE) Nru 1698/2005⁽³⁾ jipprovdi definizzjoni ġdida ta' żoni bi żvantaġġi naturali għajr dawk li huma ta' natura muntanjuża u dawk bi żvantaġġi speċifiċi, i.e. "areas affected by significant natural handicaps, notably a low soil productivity or poor climate conditions, and where maintaining extensive farming activity is important for the management of the land" (żoni affettwati minn żvantaġġi naturali sinifikanti, notevolment produttività baxxa tal-hamrija jew kondizzjonijiet batuti ta' klima u fejn iż-żamma ta' attività estensiva ta' biedja hija importanti għall-ġestjoni tal-art) (mhux disponibbli bil-Malti), waqt li l-Artikolu 37 introduċa bidla dwar il-kalkolu tal-pagament. Madanakollu fl-2005 il-Kunsill ma lahaqx ftehim dwar sistema possibbli għall-Komunità kollha għall-ikklassifikar ta' dawn iż-żoni. Għalhekk kien ġie deċiż li tinzamm fis-seħh is-sistema preċedenti għal perijodu limitat u l-Kummissjoni ntabet twestaq analiżi tal-iskema taż-żoni żvantaġġati. Is-sistema l-ġdida ta' delimitazzjoni ta' żoni x'aktarx tkun stabbilita fl-2014.

2.3 Il-klassifikazzjoni attwali taż-żoni żvantaġġati intermedji hija bbażata fuq tliet tipoloġiji ta' indikaturi elenkati fl-Artikolu 19 tar-Regolament tal-FAEGG (KE) Nru 1257/1999⁽⁴⁾: produttività baxxa tal-art; prestazzjoni ekonomika fl-agrikoltura li hi hafna aktar baxxa mill-medja; popolazzjoni żghira jew li qed tonqos li fil-biċċa l-kbira tagħha tiddependi fuq l-attività agrikola. Din hija parzjalment ibbażata fuq kriterji ekonomiċi li, skont il-Kummissjoni, m'għadhomx jirriflettu l-għanijiet ċentrali tal-hlasijiet ta' kumpens għall-iżvantaġġi naturali. Barra minn hekk, l-evoluzzjoni tad-data demografika u ekonomika użata ma tqisix

biex tiġi aġġornata d-delimitazzjoni. Aktar u aktar, din sehhet b'referenza għal firxa wiesgħa ta' kriterji nazzjonali li ta' sikwit mhijiex komparabbli fuq livell Ewropew.

2.4 L-informazzjoni mehtieġa biex ikun evalwat ir-riżultat ta' approċċ ġdid ta' delimitazzjoni fuq skala dettaljata biżżejjed, (eż. municipalità, LAU 2 fin-nomenklatura tal-unitajiet territorjali għall-istatistika) tista' tingabar biss fil-livell nazzjonali. Il-Kummissjoni tissuggerixxi li l-Istati Membri jitheggu jissimulaw l-applikazzjoni fit-territorju tagħhom tat-tmien kriterji bijofiziċi elenkati f'din il-Komunikazzjoni (temperatura baxxa, problemi minhabba s-shana, skalatura tal-hamrija, il-konsistenza tal-hamrija u kemm tkun ġeblija, il-fond għax-xenxil tal-għeruq, il-proprietajiet kimiċi tal-hamrija, il-bilanċ tal-umdità fil-hamrija u ż-żerzjeqa tal-art) u sabiex jiproduċu mapep taż-żoni li jirriżultaw eligibbli skont tali simulazzjonijiet. Żona titqies affetwata minn żvantaġġi naturali konsiderevoli jekk 66 % tal-art agrikola utilizzata tissodisfa tal-anqas wiehed mill-kriterji skont il-valur minimu.

2.5 Illum l-3-il Stat Membru jużaw bosta indikaturi kkombinati għall-ikkalkular ta' indiċi użat għall-ikklassifikar taż-żoni skont limiti jew klassijiet speċifiċi. F'xi każijiet is-"sistemi tal-indiċi" jistgħu jitqiesu aktar sofistikati mill-kriterji bijofiziċi u, għalhekk ikunu kapaci jintebhu ahjar bil-preżenza tal-iżvantaġġi f'żona. Madankollu, skont il-fehma tal-Kummissjoni, it-twaqqif ta' sistema komuni ta' indiċi biex tkun applikata konsistentement mill-Istati Membri kollha jkun jehtieġ sforz enormi f'termini ta' disinn, ġbir ta' data, analiżi u implimentazzjoni. Għalhekk, l-istabbiliment ta' sistema tal-indiċi pan-Ewropea bħala mezz taj-jeb li bih tinstab il-preżenza ta' żvantaġġi naturali, ma jkunx la effiċjenti u lanqas realistiku.

2.6 Huwa wkoll necessarju, skont il-Kummissjoni, fil-każijiet fejn l-iżvantaġġi naturali jistgħu jinghelbu, li d-delimitazzjoni taż-żoni tkun irfinuta bl-applikazzjoni ta' kriterji bijofiziċi flimkien ma' indikaturi adatti b'rabta mal-produzzjoni.

2.7 Il-komunikazzjoni tgħid li regoli adatti ta' eligibbiltà fil-livell tal-irziezet huma mod utli kif l-għajnuna tiġi mmirata lil hinn mid-delimitazzjoni ta' żona. Skont il-Kummissjoni, madwar 150 kriterju differenti ta' eligibbiltà fil-livell tal-irziezet qed jit-haddmu bħalissa fl-Istati Membri differenti u xi whud minnhom jistgħu jikkawżaw xi thassib dwar il-kompatibbiltà mad-WTO minhabba li jeskludu ċerti setturi tal-produzzjoni jew attivitajiet agrikoli mill-għajnuna. Xi Stati Membri bħalissa jeskludu bdiewa fuq baži *part-time* milli jircievu għajnuna, għalkemm bdiewa bħal dawn jikkontribwixxu biex il-miżura tilhaq l-għan tagħha.

2.8 Fit-22 ta' Mejju 2008 tressqu erba' alternattivi tar-reviżjoni għal konsultazzjoni pubblika:

— Għażla 1: Status Quo+

F'dan ix-xenarju l-Istati Membri jintalbu jnehħu l-indikaturi soċjoekonomiċi li qegħdin jintużaw bħalissa għad-delimitazzjoni taż-żoni żvantaġġati u jidentifikaw il-kriterji li jqisu li huma l-akar adatti għad-definizzjoni ta' żvantaġġi naturali li jolqtu lill-biedja.

(2) ĠU C 151, 27.6.2003.

(3) ĠU L 277, 21.10.2005, p. 1.

(4) ĠU L 160, 26.6.1999, p. 80.

— Għażla 2: Kriterji Komuni

Iż-żoni żvantaġġati jtfasslu bl-użu tal-kriterji bijofiziċi komuni.

— Għażla 3: Regoli ta' Eligibbiltà

Il-legiżlazzjoni Komunitarja tipprovdni qafas bażiku għall-kriterji ta' eligibbiltà li jindikaw il-prinċipji u x-xorta ta' kriterji li għandhom jintużaw għall-esklużjoni ta' sistemi ta' biedja intensiva (eż. densità massima ta' bhejjem, hsad medju, margni gross standard).

— Għażla 4: Valur naturali għoli (HNV)

Din l-għażla timplika delimitazzjoni taż-żoni aktar immirata: huma biss daww iz-żoni kklassifikati bhala rziezet b'valur naturali għoli f'żoni milquta minn żvantaġġi naturali li jikkwalifikaw bhala żoni żvantaġġati.

3. Il-pożizzjoni tal-KESE

3.1 L-agrikoltura hija wiehed mis-setturi ekonomiċi l-aktar importanti tal-UE, li tipprovdni impjeg lil kważi 30 miljun persuna. Li jinżamm il-mudell Ewropew tal-agrikoltura, li jkun jista' jinkiseb ikel ta' kwalità u li jkunu pprovduti impjegi, huma punti essenzjali biex tissokta l-binja soċjali f'żoni rurali, iżda wkoll għar-responsabbiltà usa' li din għandha għal rendikont tal-amministrazzjoni tal-art. Dan għandu jikkontribwixxi wkoll għall-harsien tad-diversità għanja li hemm bħalissa fl-ikel, tat-tradizzjonijiet lokali u tal-artiġjanat. Agrikoltura sostenibbli għandha bosta effetti sekondarji pożittivi li jipprovdni servizzi pubbliċi bħaż-żamma tal-bijodiversità, il-konservazzjoni tal-habitats tal-hajja fis-selvaġġ u pajżagġ attraenti u miżmum tajjeb.

3.2 Iż-żoni żvantaġġati mhux muntanjużi jammontaw għal 30 % tal-azjendi agrikoli, 39 % tal-erja agrikola użata (UAA), 31 % tal-forza tax-xogħol fl-agrikoltura u 26 % tal-potenzjal ekonomiku espress skont id-daqs ekonomiku. Żoni rurali qed tonqsilhom il-popolazzjoni tagħhom mal-Ewropa kollha u ż-żoni żvantaġġati huma l-aktar reġjuni vulnerabbli. Dan il-proċess jista' jkollu effett distruttiv hafna. L-appoġġ għaż-żoni żvantaġġati huwa, għalhekk, tal-akbar importanza biex ikun żgur li tissokta l-produzzjoni agrikola u biex jikkontribwixxi għall-vitalità taż-żoni rurali u biex ma jkunx permess li l-art tkun abbandunata u tonqos il-popolazzjoni f'żoni li għandhom żvantaġġi naturali.

3.3 F'bosta opinjonijiet il-KESE ġibed l-attenzjoni dwar id-diffikultajiet li jiltaqqu magħhom il-bdiewa f'żoni żvantaġġati u sahaq fuq l-importanza essenzjali ta' kumpens adegwat biex ikun żgur li l-art tissokta tintuża għall-produzzjoni agrikola. Il-KESE jqis il-kumpens bhala mezz indispensabbli għall-preservazzjoni tal-pajżagġ ikkultivat u l-agrikoltura f'żoni li huma partikolarment sensitivi għall-aspett ekonomiku, ambjentali u soċjali. Il-KESE jagħti attenzjoni partikolari għall-problemi tar-reġjuni fit-Tramuntana tal-UE.

3.4 F'din il-komunikazzjoni kollha, il-Kummissjoni għandha l-għan li tidentifika żoni (permezz ta' mapep) li jipprezentaw limitazzjonijiet severi għall-produzzjoni agrikola. Matul l-ewwel fażi, il-kriterji proposti jipprovdni bażi adegwata għall-istima tal-iżvantaġġi naturali mal-UE kollha. Madanakollu, minhabba li skema ta' appoġġ għaż-żoni żvantaġġati li taħdem tajjeb hija tant importanti għall-futur tal-PAK, jeħtieġ li ssir stima bir-reqqa tal-kriterji ssuġġeriti. Għalhekk il-Kumitat jilqa' l-kooperazzjoni għal dak l-għan bejn il-Kummissjoni u l-Kunsill ⁽⁵⁾.

3.5 Huwa vitali li tkun tista' tinkiseb data għat-tmien kriterji bijofiziċi biex wiehed ikun jista' jagħti definizzjoni u jagħmel klassifika ta' żoni agrikoli intermedji b'mod ċar u oġġettiv. Huwa importanti hafna għall-Istati Membri li jagħmlu analiżi dettaljata tal-impatt tal-kriterji proposti, inklużi mapep dettaljati. Flimkien ma' dan, li l-Istati Membri jithallew jagħtu lill-Kummissjoni simulazzjonijiet għal kriterji addizzjonali u limiti minimi differenti jghinu wkoll biex il-karatteristiċi speċifiċi ta' kull Stat Membru jkunu inkorporati ahjar fid-dibattitu. Id-delimitazzjoni taż-żoni żvantaġġati flivell ta' municipalità (LAU 2) tista' titqies bhala grad suffiċjenti ta' dettall.

3.6 Il-komunikazzjoni tissuġġerixxi li zona għandha titqies bhala zona żvantaġġata jekk 66 % tal-art tkun ikklassifikata mill-anqas f'wiehed mit-tmien kriterji. Dan jimplika addizzjonalità, li jfisser li jistgħu jingħaddu sa tmien totali parzjali differenti (u jtnaqqsu d-duplikazzjonijiet li jirriżultaw) biex jinkiseb it-total ta' art ikklassifikata f'reġjun partikolari. Waqt li l-qofol kollu tal-eżerċizzju biex ikunu stabbiliti żoni huwa li jkun hemm mira għall-għajnuna lil żoni fejn din tkun kruċjali għaż-żamma tal-agrikoltura, il-limitu propost jinħass li huwa għoli wisq u hemm xi thassib li dan jista' jwassal biex żoni żvantaġġati attwali jistgħu jiġu esklużi. Il-KESE huwa tal-opinjoni li, fin-nuqqas ta' riżultati ta' simulazzjoni, il-limitu ta' 66 % għandu jiġi kkunsidrat b'attenzjoni kbira u dan ikun jista' jkompli jiġi diskuss malli jkunu disponibbli s-simulazzjonijiet u l-mapep.

3.7 Għandha tingħata attenzjoni partikolari għall-użu ta' kriterji kumulattivi bbażati fuq evidenza xjentifika f'żoni eteroġeni li jbatu minn hafna żvantaġġi. Il-vantaġġ tas-sistemi li kienu jintużaw qabel, li f'hafna mill-każijiet kienu sistemi ta' indici, kien li kienu jinkorporaw diversi kriterji u, għalhekk, bhala strumenti, kienu aktar speċifiċi u jfissru aktar. Kienu jirriflettu kondizzjonijiet prattiċi, u l-interazzjoni bejniethom kienet ferm ahjar. L-użu ta' indikatur kompost li jhallat diversi kriterji fuq bażi oġġettiva u xjentifika, jista' jippermetti biex zona tiġi kklassifikata bhala zona żvantaġġata anki meta kriterji individwali ma jissuġġerux dik il-klassifika. Sitwazzjoni bħal din teżisti f'xi Stati Membri għall-klassifikazzjoni ta' żoni muntanjużi, pereżempju. Dawn l-istrumenti huma ta' siwi kbir minhabba li jindirizzaw b'mod prattiku l-interazzjonijiet bejn hafna fatturi influwenti.

(5) Konklużjonijiet tal-Kunsill tat-22 u t-23 ta' Ġunju 2009.

3.8 F'ċirkostanzi fejn l-iżvantaġġ naturali jkun ingheleb mill-progress tekniku jew b'għamliet oħra ta' intervent (bħal irrigazzjoni jew skulatura), il-Kummissjoni tipproponi irfinar li għandu jintuża biss biex ikunu esklużi żoni li altrimenti jkunu indikati bħala żoni żvantaġġati u biex ma jkunux inklużi żoni addizzjonali. Problema kbira, iżda, qieghda f'żoni li jkollhom ikunu esklużi mid-delimitazzjoni minhabba li jkunu għelbu l-iżvantaġġi naturali tagħhom permezz ta' adattament adegwat tal-prattiki tagħhom fl-irziezet. Għandu jkun innutat li l-iżvantaġġi naturali ma jistgħux jitqiesu li jkunu tnehhew għalkollox minkejja ċertu livell ta' intervent. Għandhom jitqiesu wkoll il-piżijiet minn investimenti, li kważi dejjem ikunu kbar hafna, u l-ispejjeż tal-manutenzjoni. Barra minn dan, għandha tingħata attenzjoni adegwata lill-fatt li daww l-adattamenti, fil-biċċa l-kbira tal-każijiet, ikunu possibbli biss b'finanzjament addizzjonali (eż. l-iskulatura u l-metodi ta' irrigazzjoni).

3.9 F'opinjonijiet preċedenti, il-KESE diġà kien sejjah għal bilanċ li jagħmel sens bejn ir-regoli tal-UE u l-flessibilità f'livelli nazzjonali u reġjonali fit-tfassil tad-dettalji ta' dawn il-miżuri⁽⁶⁾. Wara l-implimentazzjoni tal-kriterji bijofiziċi komuni, jista' jkun meh-tieg li jsir irfinar taż-żoni żvantaġġati indikati. Il-KESE huwa tal-fehma li jekk dan isehh, dan għandu jithalla jseh, u għandu jseh fil-livell ta' Stat Membru. Mil-lenti tal-KESE, l-aktar indikatur adatt li għandu jintuża f'dan il-proċess sekondarju huwa l-indikatur relatat mal-produzzjoni li jirrifletti l-qagħda ekonomika reali tal-impreditur, inklużi l-ispejjeż ta' opportunità għax-xogħol tal-familja u għall-ekwità. Il-Kummissjoni ser tiżgura li l-kriterji użati mill-Istati Membri huma oġġettivi u mhux diskriminatorji u li dawn iwiegħbu għall-għanijiet tal-iskemi. Dan l-approċċ alternattiv ser itejjeb l-aċċess tal-irziezet ta' daqs żgħir u medju għall-appoġġ finanzjarju u, fl-istess hin, ser jevita li jiġu ppenalizzati l-bdiewa li jagħmlu investimenti biex jgħelbu żvantaġġi naturali. Biex tkun evitata incertezza fost il-bdiewa, l-inklużjoni tagħhom fl-iskema għandha tkun valida tal-anqas għall-perijodu kollu ta' programmar.

3.10 Ta' min isemmi li fil-proposta hemm nuqqas totali ta' referenza għal żvantaġġi ġeografici (iżolament, distanzi minn bażijiet tal-konsumatur, ċentri ta' tehid ta' deċiżjonijiet u servizzi, eċċ.) li madankollu jirrappreżentaw wiehed mil-limiti l-kbar li jiltaqgħu magħhom irziezet f'żoni żvantaġġati. Aġġustamenti bbażati fuq tixrid ta' rziezet, aċċess għas-suq jew hilit għal trasport fir-reġjun jistgħu wkoll ikunu permessi.

3.11 Il-kriterji ta' indikazzjoni proposti jistgħu jkunu estiżi. Kriterju ieħor jista' jkun "jiem ta' hila fil-qasam", li jirrikonoxxi l-limitazzjonijiet ta' hmieri mxarrbin u li ma jinħadmx u b'hekk tithalla l-interazzjoni bejn tipi differenti ta' hamrija u ta' klima, pereżempju fi klima marittima. Barra minn dan, xi wħud mill-valuri minimi ssuġġeriti għandhom ikunu analizzati sewwa biex jinkixfu l-kondizzjonijiet reali. Eżempju wiehed huwa l-valur ta' 15 % għall-kriterju taż-zerżieqa tal-art propost mill-Kummissjoni. Il-Kumitat diġà għamel sejha biex jiġu kkunsidrati t-temperaturi negattivi akkumulati fix-xitwa⁽⁷⁾.

3.12 Meta jitqies il-fatt li l-kriterji l-ġodda jistgħu jeskludu ċerti żoni li attwalment huma eliġibbli, ikun mistenni li jkun hemm konsegwenzi estremi fil-livell tar-razzett. Il-KESE jemmen li huwa essenzjali li jkun hemm perijodu adegwat ta' bidla bil-mod sabiex il-bdiewa jkunu jistgħu jadattaw għar-reġim il-ġdid ta' għajjuna għaž-żoni żvantaġġati. L-orjentament tal-politika għall-futur tal-PAK għandu wkoll ikun integrat f'dan il-proċess.

3.13 L-iskema taż-żoni żvantaġġati hija maħsuba biex tgħaddi għajjuna lil irziezet f'żoni li jbatu minn żvantaġġi naturali u tagħmel parti integrali mill-politika ta' żvilupp rurali, l-hekk imsejha t-tieni pilastru tal-PAK. L-iskema taż-żoni żvantaġġati għandha wkoll tagħti sehemha għall-preservazzjoni tal-kapaċità tal-produzzjoni tal-ikel, li tista' ssir dejjem aktar importanti jekk il-proċess kontinwu tat-tibdil fil-klima jnaqqas il-kapaċità tal-produzzjoni band'oħra. Għalhekk il-hsieb wara l-iskema għandu jkun immexxi mill-principju li hemm benefiċċji pubbliċi li jistgħu jinkisbu jekk tiġi promossa ż-żamma tal-attività tal-biedja f'żoni żvantaġġati fejn, jekk dan ma jsirx, l-art tista' tiġi abbandunata.

3.14 L-iskema taż-żoni żvantaġġati m'għandhiex tkun imfixkla ma' impenji agroambjentali li jittiehdu fuq bażi volontarja. Iż-żewġ skemi għandhom jitqiesu bħala addizzjonali u mhux bħala skemi li wahda teskludi lill-oħra. L-ghoti ta' hlas ta' kumpens għaž-żoni żvantaġġati m'għandux ikun marbut ma' obbligi ambjentali li jmorru lil hinn mir-rekwiziti ta' kundizzjonalità. Kuntrarju għall-ewwel pilastru tal-PAK (pagamenti diretti u appoġġ lis-suq), l-iskema taż-żoni żvantaġġati għandha, fil-principju, toffri kumpens lil bdiewa li jahdmu f'ċirkostanzi aktar diffiċli minn daww f'żoni mhux żvantaġġati u li ma jistgħux jaqilgħu l-għajjien tagħhom mis-suq, u li madankollu huma l-aktar nies li jikkontribwixxu għaž-żamma tal-pajzaġġ.

3.15 L-Istati Membri se jkunu jehtigilhom jikkalkulaw il-pagamenti taż-żoni żvantaġġati billi jużaw il-formola l-ġdida ta' pagament stabbilita fir-Regolament 1698/2005, li tistipola li l-pagamenti għandhom ikunu ta' kumpens għall-ispejjeż magħmulin u għal dhul finanzjarju mitluf. Il-KESE għalhekk jitlob li x-xogħol addizzjonali mitlub mill-bdiewa f'żoni żvantaġġati, kif ukoll l-ispejjeż oghla għall-investiment li huma qed jiltaqgħu magħhom, jiġu stmati b'mod adegwat u meqjusin fil-formola l-ġdida ta' pagamenti.

3.16 Is-sistema l-ġdida ta' pagament għandha ttejjeb it-trasparenza. Minkejja dan, ser jibqa' jkun hemm varjazzjoni konsiderevoli fil-livelli ta' pagamenti taż-żoni żvantaġġati kemm fi hdan kif ukoll lil hinn mill-Istati Membri. Dan huwa riżultat inevitabbli ta' meta awtoritajiet individwali jithallew jeżercitaw diskrezzjoni fil-mod kif iqassmu l-fondi għal żvilupp rurali li jir-ċievu permezz tal-FAEŻR, inkluża l-libertà li lanqas biss ihaddmu skema taż-żoni żvantaġġati.

(6) . ĠU C 44, 16.2.2008, p. 56.

(7) ĠU C 318, 23.12.2009, p. 35, paragrafu 1.7.

3.17 Bosta Stati Membri mhux qed jaghtu appoġġ biżżejjed liż-żoni żvantaġġati. Il-KESE jitlob lill-Istati Membri sabiex jirrikonoxxu l-importanza kbira tal-appoġġ għaż-żoni żvantaġġati u biex iżommu s-schem allokati għall-iskema taż-żoni żvantaġġati

fil-pakketti nazzjonali tagħhom għall-iżvilupp rurali, ikun x'ikun ir-riżultat tal-eżercizzju attwali tad-delimitazzjoni taż-żoni żvantaġġati.

Brussell, 17 ta' Diċembru 2009.

Il-President
tal-Kumitat Ekonomiku u Soċjali Ewropew
Mario SEPI
